



ኤምባሲ ሃገረ ኤርትራ
 ሕቡራት መንግስታት አመሪካ



سفارة دولة اريتريا
 الولايات المتحدة الأمريكية

EMBASSY OF THE STATE OF ERITREA TO THE UNITED STATES OF AMERICA

ሓበሬታ መኸተ ኮሮናቫይረስ (ቁ.2)
ንኩሎም ኤርትራውያን አብ ሕ/መ/አመሪካ

ለባዓ ኮሮና ቫይረስ ካብ ዝኸሰት፡ አብ ሕ/መ/አመሪካ ዝነብሩ ዜጋታትና ብትብዓት፡ ርእሱ-ተአማንነት፡ ናይ ምድግጋፍ ጭዋ ባህልን ተደሪኽም፡ አብ ሓድሕዶም ብተስፋ፡ ምትብባዕ፡ ንዝተጸገሙ ብምድጋፍን፡ ነዚ ሓደገኛ ግዜ ብሓድነት ይገጥምዎ አለዉ። አብ ኤርትራ ዝርከብ ህዝብና ንምድሓንን ለባዓ ኮሮናቫይረስ ንምቁጽጻርን ዝካየድ ዘሎ መኸተ ብምድጋፍ፡ ብሞራል ሓሳባትን ሞያዊ ምክርን አብ ርእሲ ዝገበርዎ ደገፍ፡ ዛጊት አብ ውሽጢ ክልተ ሳምንታት 3.8 ሚልዮን ዶላር ብምውጻእ ንኩሎ ዘስደመመ አበርክቶ ብምግባር፡ ከም ወትሩ ስሞም አብ መዛግብቲ ታሪኽን ወሳኒ ዜግነታዊ አበርክቶን ስለዘስፈሩ ልዑል ምስጋና እንዳቕረብና፡ ነቶም ዛጊት ከወፍዩ ዕድል ዘይረኽቡ ድማ ዓቕሞም ዘፍቅዶ አበርክቶ ብምግባር፡ አብዚ ናይ ምትሕግጋዝ ታሪኻዊ መዝገብ ስሞም ከስፍሩ ንጽውዕ።

አብዚ ተአፋፊ እዋን፡ ኤምባሲ ሃገረ ኤርትራ፡ ካብቲ “ኤርትራ ልዕሊ ህዝባ ትሰርዖ ነገር የለን” ዝብል መትከላዊ አጠማምታ መንግስቲ ኤርትራ ብምብጋስ፡ አብ ሕ/መ/አመሪካ ዝነብሩ ዜጋታትና፡ ነዚ ሓደገኛ እዋን፡ ብንቕሓት፡ ርእሱ-ተአማንነትን፡ ምድግጋፍን ምእንቲ ክሰግርዎ፡ ኩሎ ዓቕምታቱን ዓቕሚ ውዳበታት ህዝብን ግዱሳትን ሞያውያን ኤርትራውያንን አክቲቲ፡ ኩሎ ነገር ናብ መኸተ ኮሮናቫይረስ ብምቕናዕ፡ ንህዝብና ዝጠቕሙ አብ አካላውን ስነ-አእሙራውን ጥዕናን፡ ቁጠባዊ ሜላታት ማሕበራዊ ድሕነትን ዘተኩሩ ንልዕሊ ወርሒ መመላእታ ብዘይምቁራጽ፡ ሞያዊ ምክርታት ዝካየደሎም መአዲታት ዘተ ብቴሌኮንፈረንሳትን ማሕበራዊ መርበባትን ከተባብዕን ክውድብን ከካይድን ጸኒሑ አሎ።

ለባዓ ኮሮናቫይረስ አብ አመሪካ ብዝኸፍአ መልክዑ ይላባዕ ብምህላው፡ ብዙሓት ኤርትራውያን በዚ ቫይረስ ይጥቅዑ ከምዘለዉ ንክታተልን ደሃዮም ንገብርን አሎና። ንስድራ ቤት ዛጊት በዚ ሕማምን ካልእ ምክንያትን ንዝዓረፉ ጽንዓት ይሃብኩም፡ ነቶም ሓሚሞም ዘለዉ ምሕረት የውርድ፣ እቶም ነዚ ሕማም ሰጊሮም ዝሓወዩ ድማ “እንቋዕ ሓጎስኩም” ንብል። ስለዚ ሕጂውን ኤምባሲ ኤርትራ ድሕነት ዜጋታቱ ንምርጋጽን፡ አብ እዋን ጸገሞምን ሕማሞምን አድላዪ ደገፍ ዝረኽቡሉ መድረኽ ንምፍግርን፡ ነቲ ብፍነው ክካየድ ዝጸንሐ ደሃይ ዝሓመሙ ምግባር፡ ቀረባት መድሃኒትን መግብን ምቕራብን፡ ሕጋውን ማሕበራውን አገልግሎታት ምስላጥን ካልእን፡ ብዘተወደበ መልክዕ ንምክያዱ፡ ሃገራዊ ሽማግሌ ኤርትራውያን አመሪካውያን ነተን አብ ትሕቲኡ ዝነጥፉ ውዳበታት ግንባርን፡ ዝተፈላለዩ ሞያ ዘለዎም ግዱሳት ኤርትራውያንን ዘጠቓለለ ዓቕሚ ብምክታትን ብምውዳብን ነዚ ወሳኒ ታሪኻዊ ዕማም ንምትግባር ይሰርሕ አሎ።

አብ ዘሎናዮ እዋን፡ ብኮሮናቫይረስ ዝተጠቕዑን፡ ዝሓመሙን ዜጋታትና ደሃዮም ክንገብር፣ ሞያዊ ምክሪ ምስ ዝህቡ ሓካይም ክነራርኽቦም፡ ሕክምናዊ አገልግሎት ብዝግባእ ይረኽቡ ከምዘለዉ ክነረጋግጽ፣ ዕድመ ዝደፍኡ፡ ስንኩላንን፡ ብሕዱር ሕማም ዝተደነሱ ሓልፋይ ዘይብሎምን ዜታታትና ንምሕጋዝ፡ ሓሙሽተ መስመራት ምክሪን አገልግሎታትን ከፊትና አሎና። ስለዚ ድማ አብዛ ከባድ እዋን ሓገዝ ዘድልዮ ዜጋ፡ እቲ ዝደልዮ ዓይነት ሓገዝ አብ ግምት ብምእታው፡ አብዚ ዝሰዕብ ቴሌፎንት/ኢ.መይላት መልእኽቲ ብምግዳፍ ሓገዝ ክረክብ ከምዝኽእል ንሕብር።

**ሓበሬታ መኸተ ኮሮናቫይረስ (ቁ.2)
ንኩሎም ኤርትራውያን አብ ሕ/መ/አመሪካ**

ዓይነታት ሓገዝን መራኸቢ መስመራትን

- እዚ ተቐራብልኩም ዘሎ ሓገዛት፡ ንጥዕናዎ፡ ማሕበራዊ፡ ሕጋውን፡ ዘቤታዊን ቀረባት ዝምልከት ኮይኑ፡ መተካእታ ህጹጽ ረድኤት ሕክምና ከምዘይኮነ ነፍልጥ።
- ህጹጽ ሕክምናዊ ረድኤት አብ ትደልይሉ ግዜ ግን 911 ብምድዋል ህጹጽ ሕክምናዊ ረድኤት ክትሓቱ ይግባእ።
- ካብዚ ስዒቡ ተዘርዚሩ ዘሎ ዓይነት ሓገዛት፡ ጠለብኩም ዘማልእ መሪጽኩም መልእኽቲ ግደፉ፡ ዝምልከቶም ወለንታውያን ድማ ክሕግዝኹም ተቐሪቦም አለዉ፡-

1	ጥዕናዊ ምኽሪን ሓገዝን ካብ ኤርትራውያን ሓካይም ንዝደልዩ፡	ወለንታውያን ኤርትራውያን ሓካይም 804-365-5322 Ncea.health@gmail.com
2	ማሕበራዊ ድሕነት (ካብ ስራሕ ምስገግን ካልእ ማሕበራ-ቁጠባዊ ወጽዓታትን) ዘጋጥሞም ዜጋታትና ንምሕጋዝ፡	ብ/ ኢብራሂም ዓብደልኑር 202-670-2029 NCEAcovid19Help@gmail.com
3	ሕጋዊ አገልግሎታትን ምኽሪ ጥብቅናን ንዝደልዩ፡	ብ/ አንበሳጀር ብርሃነ 202-270-1861 Covid19NCEAHelp@gmail.com
4	ቀረብ መግብን መድሃኒትን ካልእን ንዝደልዩ	ብቲ ልሙድ ቁጽሪ ቴሌፎን ሃገራዊ ሽማግሌ ወይ ወከልቲ ቆንስላዊ ጉዳያት ከተማኹም ደውሉ
5	አባላት ኤምባሲ ሃገረ ኤርትራ አብ ሕ/መ/አመሪካ ንምዝርራብ፡	ብ/ ፍረወይኒ አብርሃም 888-808-4892 embassyeritrea@embassyeritrea.org



ዓወት ንሓፋሽ!!
ኤምባሲ ሃገረ ኤርትራ ሕ/መ/አመሪካ
24 ሚያዝያ 2020